



HAŻ-ŻABBAR
Citta' Hompesch

MINUTI

Laqgħa tal-Kunsill Lokali Haż-Żabbar

IS-SEBA' LEĠISLATURA

Laqgħa Numru 477

Il-Hamis 8 ta' Mejju, 2017

Il-Kunsill Lokali Haż-Żabbar iltaqa' fl-Uffiċju Amministrattiv tiegħu li jinsab fl-indirizz Ċentru Ċiviku, Triq iċ-Ċawlsli, Haż-Żabbar, fis-6.40 ta' filgħaxija.

PREŻENTI:

Marc Vella Bonnici – Sindku
Joseph Buttigieg – Kunsillier
Mark Grech – Kunsillier
Brian Spiteri – Kunsillier
Joseph Vella – Kunsillier
Anna Calleja – Kunsilliera
Joseph Bonnici – Kunsillier
Joseph Agius – Kunsillier
John J Pace – Kunsillier

ASSENTI b'APOLOĠIJI

Hadd ma kien assenti.

UFFIĊJAL PREŻENTI:

Ranier Busuttil – Aġent Segretarju Eżekuttiv

Minuti

Is-Sindku, is-Sur Marc Vella Bonnici, ippresieda l-laqgħa.

477.1 Qari tal-ittri ta' apologiji

477.1.1 Ma kienx hemm ittri ta' apologiji.

477.1.2 L-Aġent Segretarju Eżekuttiv informa lill-Kunsill illi s-Sur Domenic Agius kien irriżenja mill-kariga ta' Viċi-Sindku u mill-kariga ta' Kunsillier.

477.1.3 L-Aġent Segretarju Eżekuttiv informa lill-Kunsill illi s-Sur Joseph Agius (is-Sway) kien irriżenja mill-kariga ta' Kunsillier u mill-Kumitat Amministrattiv St Peter.

477.2 Kunsiderazzjoni u Approvazzjoni tal-Minuti

477.2.1 Fuq proposta tas-Sur Joseph Agius li ġiet issekondata mis-Sur Joseph Buttigieg, il-Kunsill qabel unanimament li ssir korrezzjoni fil-paragrafu 475.4.7 u minflok il-kliem 'Is-Sur Agius talab sabiex il-bankijiet li hemm f' Misraħ San Ġakbu jsiru tal-ħadid sabiex ma jġux vandalizzati', jidhol il-kliem 'Is-Sur Agius qal illi l-bankijiet tal-injam li hemm f' Misraħ San Ġakbu kienu qed jiġu vandalizzati u għalhekk talab biex kull meta jiġi vandalizzat xi bank tal-injam minflok jisewwa isir bank tal-ħadid'.

477.2.2 Fuq proposta tas-Sur Joseph Agius li ġiet issekondata mis-Sur Joseph Buttigieg, il-Kunsill qabel unanimament li ssir korrezzjoni fil-paragrafu 475.4.8 u minflok 'issir mera fi Triq Felice ma' Triq il-Kunvent' jidhol il-kliem 'tiġi rrangata l-mera li hemm fi Triq il-Kunvent ma' Triq Felice għax kienet imdawra'.

477.2.3 Fuq proposta tas-Sur Joseph Agius li ġiet issekondata mis-Sur Joseph Buttigieg, il-Kunsill qabel unanimament li ssir korrezzjoni fil-paragrafu 475.4.9 u minflok il-kliem 'parti minn Triq is-Santwarju peress illi kienet niżlet it-triq u kien hemm xi hofo' jidhol il-kliem 'hofra fi Triq is-Santwarju'.

477.2.4 Il-minuti tal-475 laqgħa ġew unanimament approvati kif emendati fuq proposta tas-Sur Joseph Buttigieg li ġiet issekondata mis-Sur John J Pace.

477.2.5 Il-minuti tal-476 laqgħa ġew unanimament approvati kif emendati fuq proposta tas-Sur Joseph Vella li ġiet issekondata mis-Sur John J Pace.

477.3 Komunikazzjoni mis-Sindku

477.3.1 Is-Sindku qal illi kien irċieva talba mingħand l-Għaqda Madonna tal-Grazzja, Banda San Mikiel sabiex il-Kunsill jipprovdi *skip* f' Misraħ is-Sliem, fil-*parking*

spaces ta' mal-ġenb tal-pjazza sabiex jintrema skart miż-żewġ barijiet. Is-Sindku qal illi jaqbel mal-prinċipju li jsir *skip* iżda ma jaqbilx illi jkun f' *parking bay*.

- 477.3.2 Is-Sindku rrefera għall-korrispondenza mibgħuta mid-Dipartiment għall-Gvern Lokali dwar l-attività li ser issir fit-12 ta' Mejju, 2017 biex jingħata appoġġ lil min ibgħati minn ME CFS Fibromyalgia. Fuq proposta tas-Sinjura Anna Calleja li ġiet issekondata mis-Sur Joseph Agius, il-Kunsill qabel unanimament li fit-12 ta' Mejju jinxteghlu bozoz vjola u blu mal-Mina ta' Hompesch.
- 477.3.3 Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li tinhareg sejha għall-kwotazzjonijiet sabiex jinx tara mutur tal-hart.
- 477.3.4 Fuq proposta tas-Sindku li ġiet issekondata mis-Sur Joseph Vella, il-Kunsill qabel unanimament li tinhareg sejha għal kwotazzjonijiet għal xiri ta' *CCTV cameras* fil-bini tal-Kunsill.
- 477.3.5 Is-Sindku nforma lill-Kunsill illi l-attività *Zabbar Autofest* li kellha ssir fis-6 ta' Mejju flimkien mal-Kummissjoni Żgħażaġh fi hdan is-Socjeta' Filarmonica Maria Mater Gratiae kienet thassret minhabba li sar il-*mass meeting* tal-PL fl-istess ġurnata. Is-Sindku qal illi l-attività *Zabbar Autofest* kienet ser issir ġurnata oħra.
- 477.3.6 Is-Sindku nforma lill-Kunsill illi matul il-*mass meeting* tal-PL il-permessi għal tqegħid tal-gabbani u posti nharġu biss fi Triq il-Kunsill tal-Ewropa.
- 477.3.7 Is-Sinjura Anna Calleja staqsiet jekk kienux ser jingħataw permessi għal tqegħid ta' gabbani u posti fi Triq is-Santwarju u l-madwar f'każ li jsir *mass meeting* tal-PN. Is-Sindku qal illi ma kienx ser jingħataw permessi għal tqegħid ta' gabbani u posti li jbiegħu l-ikel minhabba r-residenti.
- 477.3.8 Is-Sur Joseph Buttigieg staqsa jekk kienux ser jinharġu permessi għal tqegħid ta' gabbani u posti fi Triq is-Santwarju u l-madwar sabiex jinbigħ ix-xorb f'każ li jsir *mass meeting* tal-PN. Is-Sindku wieġeb fil-pożittiv.
- 477.3.9 Is-Sinjura Anna Calleja talbet sabiex isir fann fil-*waiting area* tal-Kunsill minhabba s-shana tas-Sajf.
- 477.3.10 Is-Sindku qal illi kien ordna *mobile toilets* sabiex jitpoġġew fi Ġnien il-Kunsill sakemm jitlesta x-xogħol tal-latrini fil-bandli.
- 477.3.11 Fuq proposta tas-Sindku li ġiet issekondata mis-Sur Joseph Agius, il-Kunsill qabel unanimament li tinhareg *default notice* lil *Road Maintenance Services Limited*, li huwa l-kuntrattur responsabbli mix-xogħol tal-latrini fi Ġnien il-Kunsill, peress illi x-xogħol tal-latrini għadu ma tlestiex skont id-data stipulata fil-kuntratt.

477.3.12 Is-Sindku qal illi kien ordna s-servizz ta' żewġ pulizija fi Ġnien il-Kunsill matul il-mass meeting tal-PL minhabba sigurtà fil-bandli peress illi kien hemm problema fis-sistema ta-CCTV.

477.3.13 Is-Sinjura Anna Calleja qalet illi fil-bandli kien qed ikun hemm tfal bir-roti u bil-klieb. Is-Sinjura Calleja semmiet il-bżonn ta' iktar fjuri u l-bżonn ta' tisqija iktar ta' spiss fi Ġnien il-Kunsill.

477.3.14 Is-Sindku nforma lill-Kunsill illi l-Cleansing Department kien wahhal bins godda fi Ġnien il-Kunsill u talab sabiex tintbghat ittra ta' ringrazzjament lill-Cleansing Department għal din l-ghotja.

477.4 Twegibiet għall-mistoqsijiet tal-Kunsillieri

477.4.1 Fuq proposta tas-Sur Joseph Vella li giet issekondata mis-Sur Brian Spiteri, il-Kunsill qabel unanimament li jiddiskutu item 477.5 Ingaġġ ta' Segretarju Eżekuttiv.

477.5 Ingaġġ ta' Segretarju Eżekuttiv

477.5.1 L-Aġent Segretarju Eżekuttiv ippreżenta r-rapport tal-Interviewing Board dwar l-intervista li saret lill-applikanti għall-ingaġġ ta' Segretarju Eżekuttiv. Is-Sindku qal li l-Aġent Segretarju Eżekuttiv kien talab sabiex ma jipparteċipax fl-interview għall-ingaġġ ta' Segretarju Eżekuttiv peress illi kellu kunflitt ta' interess minhabba li l-applikant kien jiġi huh. Fid-deċiżjoni tiegħu l-Bord ikkonkluda li s-Sur Brian Busuttil kien addattat għal din il-kariga. Fuq proposta tas-Sindku li giet issekondata mis-Sur Mark Grech, il-Kunsill qabel unanimament li jiġi mpjegat is-Sur Brian Busuttil mal-Kunsill bħala Segretarju Eżekuttiv.

477.5.2 Fis-7.10 ta' filgħaxija s-Sur Joseph Vella talab li jkun skużat.

477.5.3 Is-Sinjura Anna Calleja staqsiet jekk il-Kunsill irċiviex risposta minn Transport Malta dwar it-talba biex issir road hump fi Triq iż-Żingla. Is-Sindku wieġeb fin-negattiv.

477.5.4 Is-Sinjura Anna Calleja qalet illi kienet attendiet għaċ-ċerimonja għall-prezentazzjoni taċ-ċertifikati t'attendenza lill-parteċipanti tal-kors Għaqal id-Dar, Hajja Ahjar. Is-Sinjura Calleja qalet illi kienet kuntenta hafna li Haż-Żabbar kellu l-iktar numru ta' parteċipanti speċjalment għall-fatt li kienet hi li pproponiet li jsir dan il-kors. Is-Sinjura Calleja qalet ukoll illi meta jkun mehtieg jittiehed vot, hi tivvota fl-aħjar interess tal-Kunsill u tal-komunità u mingħajr kulur politiku.

477.5.5 Is-Sur Joseph Buttigieg semma l-bżonn li jsir refresh tal-hatching lines li hemm fi Triq Bajada ma' Triq tal-Labour. Is-Sur Buttigieg talab ukoll sabiex isiru xi sinjali ohra biex ma jsirx ipparkjar ta' vetturi fil-kantuniera ta' Triq Bajada ma' Triq tal-Labour peress illi kienu qed jipparkjaw il-vetturi u joħolqu periklu għas-

- sewwieqa. Is-Sur Mark Grech qal illi l-periklu kien qed jinholoq meta l-vetturi kienu qed jipparkjaw ‘il barra mill-bankina.
- 477.5.6 Is-Sur Joseph Buttigieg staqsa jekk kienux twaħhlu t-tabelli tal-*loading* u *unloading bays*. Is-Sindku wiegħeb fin-negattiv.
- 477.5.7 Is-Sur Joseph Buttigieg reġa’ semma l-htieġa li jsiru iktar bankijiet għall-anzjani fi Ġnien il-Kunsill u talab sabiex issir *net* mat-tinda li hemm sabiex jiżdied iktar dell minhabba s-šhana tax-xemx speċjalment fix-xhur tas-sajf.
- 477.5.8 Is-Sur Joseph Buttigieg qal illi l-ħarġa tal-anzjani għax-xahar ta’ Mejju kienet tħassret minhabba l-attivitajiet relatati mal-elezzjoni ġenerali. Is-Sur Buttigieg qal illi fl-4 ta’ Lulju kien ser jorganizza ħarġa għall-anzjani f’Għawdex. Fuq proposta tas-Sur Buttigieg li għet issekondata mis-Sur John J Pace, il-Kunsill qabel unanimament li jipprovdli t-trasport minn Haż-Żabbar saċ-Ċirkewwa.
- 477.5.9 Fis-7.15 ta’ filgħaxija s-Sur Joseph Bonnici talab li jkun skużat.
- 477.5.10 Is-Sur Joseph Agius talab sabiex il-Kunsill jitlob lil Transport Malta jneħhu l-arloġġ li hemm fil-ex-venda ta’ Haż-Żabbar peress illi l-arloġġ ilu żmien twil ma jaħdimx.
- 477.5.11 Is-Sur Brian Spiteri qal illi l-funtana li hemm f’Misraħ San Ġakbu ma kinitx qed taħdem.
- 477.5.12 Is-Sur Joseph Buttigieg talab sabiex tiġi rranġata l-funtana ta’ Misraħ tal-Madonna Medjatriċi peress illi kienet qed tiflef l-ilma.
- 477.5.13 Is-Sur John J Pace ssuġġerixxa li jkun hemm nies responabbli mit-tindif u l-manutenzjoni tal-funtani u talab sabiex il-Kunsill jiddiskuti flimkien mal-każini tal-baned l-aħjar mod sabiex jiġi assigurat li ssir manutenzjoni regolari u jinżammu fi stat tajjeb il-funtani ta’ Misraħ is-Sliem u Misraħ tal-Madonna Medjatriċi.
- 477.5.14 Is-Sur Joseph Agius reġa’ talab li l-Kunsill jitlob lil Transport Malta sabiex jitwāħhal *Digital Board* bil-GPS fil-lokalità ta’ Haż-Żabbar li jindika fi xhin tkun ġejja l-karozza tal-linja.
- 477.5.15 Is-Sindku ressaq quddiem il-Kunsill talba li saret mill-impjegati tal-Kunsill sabiex jithallsu *qualification allowance* peress illi meta ġew impjegati mal-Kunsill kellhom iktar kwalifiki milli kien mitlub mill-Kunsill. Fuq proposta tas-Sindku li għet issekondata mis-Sur Mark Grech, il-Kunsill qabel unanimament li s-Sinjura Maria Livori u s-Sinjurina Charlene Saliba jithallsu *qualification allowance*.

- 477.5.16 Is-Sur Joseph Agius talab sabiex ~~jittwaha~~ jissaq qaf il-*bus shelter* fi Triq Villabate faċċata ta' Tal-Plier biex in-nies ikunu jistghu jistkennu mix-xemx u mill-ilma tax-xita. (Emendat)
- 477.5.17 Is-Sur Joseph Agius qal illi l-ġbir tal-ħġieġ li jingabar fl-ewwel ġimgħa tax-xahar ma kienx ingabar minn Triq ix-Xgħajra kantuniera ma' Triq is-Santwarju.
- 477.5.18 Is-Sindku qal illi l-kumpanija *Greenpak* kienet talbet lill-Kunsill jiċċirkola *leaflet* sabiex jinforma lir-residenti li jekk jitqieghdu ħġieġ f'kaxxi tal-kartun, il-kaxxa tithalla wara l-bieb sabiex terġa' tintuża, filwaqt li jekk jitqieghdu ħġieġ fil-basktijiet tal-karti, l-basket jingabar sabiex jiġi reċiklat. Fuq proposta tas-Sindku li ġiet issekondata mis-Sur Brian Spiteri, il-Kunsill qabel unanimament li jiġu stampati l-*leaflets* u jitqassmu f'kull dar.
- 477.5.19 Is-Sindku ressaq talba mibġhuta mill-kumpanija *TCTC* sabiex jiġi organizzat kors tal-kompjuter matul ix-xhur tas-Sajf il-bini tal-Kunsill għall-ħlas ta' madwar €1000. Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li ma jaċċettax it-talba tat-*TCTC*.
- 477.5.20 Is-Sindku ressaq talba li kien irċieva mill-Kunsill taż-Żgħażaġh sabiex il-Kunsill jipprovdi kamra sabiex isservi bħala *Youth Hub*. Is-Sur Joseph Buttigieg issuggerixxa sabiex il-Kunsill jitlob li jagħmel użu mill-kantina li kienet tintuża min-Nisa Għaqda Soċjalisti. Is-Sindku ssuggerixxa sabiex il-Kunsill jikteb lid-Dipartiment tal-Artijiet u jitlob devoluzzjoni tal-kamra li bħalissa qed tintuża mid-Dipartiment tal-Agrikoltura. Is-Sur Mark Grech talab sabiex il-Kunsill jitlob lill-Kappillan sabiex il-Kunsill taż-Żgħażaġh jagħmlu użu mill-kamra li kienet tintuża miż-Żgħażaġh Azzjoni Kattolika.

477.6 Kunsiderazzjoni u approvazzjoni tal-iskeda ta' pagamenti

- 477.6.1 L-Aġent Segretarju Eżekuttiv ressaq għall-approvazzjoni tal-Kunsill l-iskeda tal-ħlasijiet għall-perjodu 7 t'April, 2017 sat-8 ta' Mejju, 2017 li kien jammonta għal €22,616.64. Dan ġie approvat unanimament fuq proposta tas-Sur Mark Grech li ġiet issekondata mis-Sur Joseph Agius.
- 477.6.2 Fuq proposta tas-Sindku li ġiet issekondata mis-Sur Brian Spiteri, il-Kunsill approva unanimament il-*petty cash* għax-xahar ta' Marzu li kien jammonta għal €22.81.
- 477.6.3 Fuq proposta tas-Sindku li ġiet issekondata mis-Sur Brian Spiteri, il-Kunsill approva unanimament il-*petty cash* għax-xahar t'April li kien jammonta għal €31.00.
- 477.6.4 Is-Sindku nforma lill-Kunsill illi s-Sur Mark Grech kif ukoll is-Sur Joseph Agius kienu ser imorru għal Eschenfest il-Ġermanja f'Mejju li ġej.

477.7 Mozzjonijiet

477.7.1 Ma kienx hemm mozzjonijiet bil-miktub.

477.8 Tmiem tal-laqgħa u data tas-seduta li jmiss

477.8.1 Il-laqgħa spiċċat fit-7.40 ta' filgħaxija. Fuq proposta tas-Sindku li ġiet issekondata mis-Sur Joseph Buttigieg, il-Kunsill qabel unanimament li l-laqgħa li jmiss issir nhar it-Tnejn, 12 ta' Ġunju, 2017.

IFFIRMATA

Ranier Busuttil
Agent Segretarju Eżekuttiv

Dawn il-minuti ġew approvati fl-478 laqgħa li saret nhar it-Tnejn 12 ta' Ġunju, 2017.

IFFIRMATA

Marc Vella Bonnici
Sindku